

It-Tlieta, 8 ta' Ottubru 2013

d) in-negozjar tal-ftehim għandu jespjora t-toroq għal kanalizzar possibbli tal-ghajnuna għall-iżvilupp taht il-FEŻ għar-regjun permess tal-FFA, peress li l-pajjiżi AKP tal-Paċifiku ma għandhomx ir-rizorsi umani u tekniċi biex ikunu jistgħu jużaw dawn il-fondi b'mod adegwat;

17. Jenfasizza li fl-aħhar stadju ta' dan il-proċess għandu jiehu approċċ purament reġjonali, jiġifieri, għanu jiehu s-sura ta' ftehim multilaterali ta' kooperazzjoni fis-settur tas-sajd mal-pajjiżi li ffirmaw l-FSE li jagħti aċċess għar-rizorsi taż-ŻEE ta' dawk il-pajjiżi għall-flotta tal-Unjoni;

18. Jirrakkomanda li l-Kummissjoni tqis din l-istrategija tas-sajd għar-regjun tal-Paċifiku kif ukoll il-karatteristiċi speċifiċi tal-istati gzejjer meta tiġi biex tirrevedi l-Ftehim ta' Cotonou;

19. Jenfasizza l-htieġa li l-Parlament ikun involut b'mod adegwat fil-proċess tat-thejjija u tan-negozjar u fil-monitoraġġ fit-tul u l-valutazzjoni tal-funzjonament tal-ftehimiet bilaterali skont id-dispożizzjonijiet tat-TFUE; jinsisti li l-Parlament jiġi infurmat immedjatament u kompletament, fuq l-istess livell tal-Kunsill, fl-istadji kollha tal-proċedura relatati mal-ftehimiet ta' Shubija dwar is-Sajd, skont l-Artikoli 13(2) u 218(10) TFUE; ifakkar fil-konvinzjoni tiegħu li l-Parlament għandu jkun irrappreżentat minn osservaturi fil-laqgħat tal-Kumitat Kongunt ikkontemplat fil-ftehimiet tas-sajd; jinsisti li l-osservaturi tas-soċjetà ċivili, inklużi kemm rappreżentanti tas-sajd tal-UE u kemm tal-pajjiżi terzi, ukoll għandhom jattendu għal dawk il-laqgħat;

o

o o

20. Jagħti istruzzjonijiet lill-President tiegħu sabiex jgħaddi dan ir-Rapport lill-Kunsill, lill-Kummissjoni u lis-Servizz Ewropew għall-Azzjoni Esterna.

P7_TA(2013)0403

Ir-restrizzjonijiet tas-sajd u l-ibhra ġurisdizzjonali fil-Baħar Mediterran u fil-Baħar l-Iswed – mezzi għar-risoluzzjoni tal-kunflitti

Risoluzzjoni tal-Parlament Ewropew tat-8 ta' Ottubru 2013 dwar ir-restrizzjonijiet tas-sajd u l-ibhra ġurisdizzjonali fil-Baħar Mediterran u fil-Baħar l-Iswed – mezzi għar-risoluzzjoni tal-kunflitti (2011/2086(INI))

(2016/C 181/07)

Il-Parlament Ewropew,

— wara li kkunsidra l-Konvenzjoni tan-Nazzjonijiet Uniti dwar id-Dritt tal-Baħar tal-10 ta' Diċembru 1982 (UNCLOS),

— wara li kkunsidra l-Ftehim tal-1995 għall-Implimentazzjoni tad-Dispożizzjonijiet tal-Konvenzjoni tan-Nazzjonijiet Uniti dwar id-Dritt tal-Baħar tal-10 ta' Diċembru 1982 rigward il-konservazzjoni u l-immaniġġjar ta' stokkijiet transżonali tal-hut u ta' stokkijiet ta' hut migratorju hafna,

— wara li kkunsidra l-kodiċi ta' kondotta għal sajd responsabbli tal-Organizzazzjoni tal-Ikel u l-Agrikoltura (FAO), adottat f'Ottubru 1995 mill-Konferenza tal-FAO,

— wara li kkunsidra l-Konvenzjoni għall-Harsien tal-Baħar l-Iswed kontra t-Tniġġis, iffirmata f'Bukarest f'April 1992,

It-Tlieta, 8 ta' Ottubru 2013

- wara li kkunsidra l-Konvenzjoni għall-Harsien tal-Ambjent tal-Baħar u r-Regjun Kostali tal-Mediterran u tal-Protokoll tagħha, iffirmata f'Barċellona fi Frar 1976 u emendata f'Barċellona f'Ġunju 1995,
- wara li kkunsidra l-Pjan ta' Azzjoni Strateġiku għall-Protezzjoni Ambjentali u r-Riabilitazzjoni tal-Baħar l-Iswed, adottat f'Sofija f'April 2009,
- wara li kkunsidra d-Direttiva 2008/56/KE tal-Parlament Ewropew u tal-Kunsill tas-17 ta' Ġunju 2008 li tistabbilixxi Qafas għal Azzjoni Komunitarja fil-qasam tal-Politika tal-Ambjent Marin (Direttiva ta' Qafas dwar l-Istrateġija Marina) ⁽¹⁾,
- wara li kkunsidra l-proposta għal direttiva tal-Parlament Ewropew u tal-Kunsill li tistabbilixxi qafas għall-ippjanar spazjali marittimu u għall-ġestjoni integrata tal-kosta (COM(2013)0133),
- wara li kkunsidra [il-Parti VII dwar il-Politika Esterna] tar-Regolament (UE) Nru .../2013 tal-Parlament Ewropew u tal-Kunsill ta' [...] dwar il-Politika Komuni tas-Sajd ⁽²⁾,
- wara li kkunsidra r-Riżoluzzjoni tiegħu tal-20 ta' Jannar 2011 dwar strateġija tal-UE għall-Baħar l-Iswed ⁽³⁾,
- wara li kkunsidra r-Riżoluzzjoni tiegħu tat-13 ta' Settembru 2011 dwar il-ġestjoni attwali u futura tas-sajd fil-Baħar l-Iswed ⁽⁴⁾,
- wara li kkunsidra r-Riżoluzzjoni tiegħu tat-22 ta' Novembru 2012 dwar id-dimensjoni esterna tal-Politika Komuni tas-Sajd ⁽⁵⁾,
- wara li kkunsidra l-komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni tal-10 ta' Ottubru 2007 bl-isem "Politika Marittima Integrata għall-Unjoni Ewropea" (COM(2007)0575),
- wara li kkunsidra r-Riżoluzzjoni tiegħu tal-21 ta' Ottubru 2010 dwar il-Politika Marittima Integrata (IMP) – Evalwazzjoni tal-progress li sar u sfidi godda ⁽⁶⁾,
- wara li kkunsidra l-komunikazzjoni mill-Kummissjoni lill-Kunsill u l-Parlament Ewropew tal-11 ta' Settembru 2009 bl-isem "Lejn Politika Marittima Integrata għal governanza aħjar fil-Mediterran" (COM(2009)0466),
- wara li kkunsidra l-Politika Ewropea tal-Viċinat u Strumenti relatati ta' finanzjament;
- wara li kkunsidra l-komunikazzjoni tal-Kummissjoni lill-Parlament Ewropew u lill-Kunsill tat-8 ta' Settembru 2010 dwar "Għarfien dwar il-Baħar 2020 – dejta u osservazzjoni yal-baħar għat-tkabbir intelliġenti u sostenibbli (COM(2010) 0461),
- wara li kkunsidra l-Programm ENPI ta' kooperazzjoni transkonfinali "Baċir Marittimu tal-Mediterran" 2007-2013, adottat mill-Kummissjoni fl-14 ta' Awwissu 2008,
- wara li kkunsidra l-komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni tat-13 ta' Settembru 2012 dwar "It-Tkabbir Blu – Opportunitajiet għal tkabbir sostenibbli fis-settur tal-baħar u dak marittimu" (COM(2012)0494),
- wara li kkunsidra l-Artikolu 48 tar-Regoli ta' Proċedura tiegħu,

⁽¹⁾ ĠU L 164, 25.6.2008, p. 19.

⁽²⁾ Ara d-dokument tal-Kunsill Nru...

⁽³⁾ ĠU C 136 E, 11.5.2012, p. 81.

⁽⁴⁾ ĠU C 51 E, 22.2.2013, p. 37.

⁽⁵⁾ Testi adottati, P7_TA(2012)0461.

⁽⁶⁾ ĠU C 70 E, 8.3.2012, p. 70.

It-Tlieta, 8 ta' Ottubru 2013

— wara li kkunsidra r-rapport tal-Kumitat ghas-Sajd u l-opinjoni tal-Kumitat għall-Iżvilupp (A7-0288/2013),

- A. billi sal-2025 l-iżvilupp urban fil-Mediterran jista' jilhaq livell ta' 60 %, b'terz tal-popolazzjoni kkoncentrata f'żoni kostali, u b'hekk tirdoppja d-domanda għall-ilma u r-riżorsi tas-sajd;
 - B. billi l-Baħar Mediterran għandu sehem ta' 30 % tat-traffiku marittimu dinji;
 - C. billi l-Mediterran u l-Baħar l-Iswed għandhom karatteristiċi speċifiċi minn perspettiva oċeanografika, mill-perspettiva tas-sajd, mill-perspettiva ambjentali u dik soċjoekonomika;
 - D. billi l-ġestjoni taż-żoni marittimi u kostali hija kumplessa u tinvolvi awtoritajiet privati u pubbliċi varji;
 - E. billi l-baċini tal-Mediterran u tal-Baħar l-Iswed għandhom rata baxxa ta' tiġdid tal-ilma (80-90 sena u 140 sena rispettivament) u għalhekk huma estremament sensittivi għat-tniġġis marittimu;
 - F. billi madwar 75 % tal-istokkijiet tal-hut fil-Baħar Mediterran huma sfruttati żżejjed;
 - G. billi sistemi legali li jirregolaw l-aċċess minn bastimenti għal attivajiet tas-sajd nazzjonali jvarjaw skont in-nazzjonalità tal-bastiment;
1. Jesprimi t-thassib tiegħu dwar kompetizzjoni akbar għal inqas stokkijiet u riżorsi tal-baħar, li twassal għall-holqien ta' tensjoni reġjonali u possibbilment tilwim bejn l-istati kostali dwar iż-żoni marittimi; Jitlob, f'dan il-kuntest, sforzi akbar fil-livelli reġjonali, nazzjonali u tal-UE favur it-tishih tar-regolazzjoni tal-aċċess għar-riżorsi;
 2. Ihegġegħ lill-istati littorali kollha jintensifikaw l-isforzi tagħhom biex iwaqqfu gradwalment is-sajd żejjed fil-Mediterran u fil-Baħar l-Iswed, hekk kif it-tnaqqis fl-istokkijiet tal-hut iżid il-potenzjal ta' konflitti f'din iż-żona;
 3. Jemmen bil-qawwa li riżoluzzjoni paċifika tat-tilwimiet rigward iż-żoni marittimi u d-delimitazzjoni ta' fruntieri marittimi, f'konformità mad-drittijiet u l-obbligi tal-Istati Membri u l-pajjiżi terzi skont id-dritt tal-UE u d-dritt internazzjonali, b'mod partikolari l-Konvenzjoni tan-NU dwar id-dritt tal-Baħar, hija element essenzjali ta' governanza tajba tal-oċeani;
 4. Jemmen li l-ġestjoni tal-baħar fil-Mediterran u fil-Baħar l-Iswed tehtieg grad oghla ta' koeżjoni u kooperazzjoni politika fost l-istati kostali kkonċernati; jissottolinja r-rwol importanti tal-kooperazzjoni bilaterali u tal-ftehimiet internazzjonali, billi l-biċċa l-kbira tal-istati tal-Baħar l-Iswed u tal-Mediterran mhumiex membri tal-UE u għalhekk mhumiex suġġetti għal-leġiżlazzjoni Komunitarja;
 5. Jilqa' r-rwol tal-Kummissjoni fil-promozzjoni ta' djalogu aktar solidu u strutturat ma' stati li mhumiex membri tal-UE u li għandhom kosta mal-Mediterran u l-Baħar l-Iswed għall-ġestjoni ta' stokkijiet maqsuma f'dawn il-baċini; jinkoraġġixxi lill-Kummissjoni biex tintensifika l-isforzi tagħha għal dan l-iskop billi ssegwi approċċ reġjonali;
 6. Jemmen li l-ġestjoni tal-baħar fir-reġjun tal-Mediterran u tal-Baħar l-Iswed tippreżenta opportunitajiet għal relazzjonijiet internazzjonali u għal governanza effettiva tar-reġjun;
 7. Jenfasizza li l-kompetizzjoni għal livelli aktar baxxi ta' stokkijiet tal-hut u riżorsi tal-baħar tista' ssir sors ta' tilwim ma' pajjiżi terzi; ihegġegħ lill-UE u lill-Istati Membri jahdmu flimkien biex jiżguraw monitoraġġ, kontroll, sigurtà u sikurezza tal-ilmijiet kostali u territorjali, iż-Żoni Ekonomiċi Esklussivi (EEZs), il-blata kontinentali u l-infrastruttura marittima u r-riżorsi tal-baħar; jinnota li l-UE għandha żżomm profil politiku għoli f'dan ir-rigward u tfittex li tipprekludi nuqqas ta' ftehim internazzjonali;

It-Tlieta, 8 ta' Ottubru 2013

8. Ihegġegħ lill-UE tuża r-rizorsi diplomatici tagħha biex tippromwovi d-djalogu bejn l-Istati Membri u pajjiżi terzi sabiex tiżgura li japprezzaw il-prinċipji tal-Politika Komuni tas-Sajd tal-UE u biex timmonitorja l-konformità mar-regoli tagħha; Jenfasizza li l-pajjiżi kandidati għall-adeżjoni mal-UE, b'mod partikolari, għandhom jirrispettaw il-prinċipji tal-politika tas-sajd tal-UE kif ukoll il-ligijiet rilevanti tal-UE u dawk internazzjonali li japplikaw għall-attivitajiet tas-sajd;
9. Jinnota li mill-21 stat Mediterran, tlieta la ffirmaw u lanqas irrattifikaw l-UNCLOS; jitlob lill-Kummissjoni thegġegħ lil dawn il-pajjiżi, b'mod partikolari il-pajjiżi kandidati għall-adeżjoni mal-UE, isiru partijiet fil-konvenzjoni u biex jimplimentaw il-UNCLOS bħala parti integrali tal-qafas regolatorju tal-UE għall-affarijiet marittimi;
10. Jistieden lill-Kummissjoni u lill-pajjiżi terzi jiżviluppaw approċċ reġjonali favur il-konservazzjoni tal-hut u s-sajd fl-ilmijiet tal-Mediterran u tal-Baħar l-Iswed, filwaqt li jikkunsidraw id-dimensjoni transkonfinali tas-sajd u n-natura migratorja ta' ċerti speċijiet; jenfasizza, f'dan ir-rigward, ir-rwol sinifikanti tal-Kummissjoni Ġenerali għas-Sajd fil-Mediterran (GFCM) biex tiżgura sitwazzjoni ugwali għal kulhadd u bħala forum reġjonali biex tiżgura sajd sostenibbli fil-Baħar l-Iswed;
11. Jenfasizza l-htieġa ta' harsien ambjentali u żvilupp sostenibbli f'dawn il-baċini, u ta' sforzi msahha lejn governanza u kontroll tal-baħar, skont id-dritt internazzjonali, b'mod partikolari il-UNCLOS, bħala mezz biex jinghata kontribut għal protezzjoni ambjentali msahha tal-ispazju kostali u tal-baħar;
12. Jemmen li l-Politika Marittima Integrata, u b'mod partikolari l-ippjanar spazjali marittimu, jista' jkollhom rwol centrali fil-prevenzjoni tal-konflitti bejn l-Istati Membri tal-UE kif ukoll pajjiżi terzi;
13. Ihegġegħ l-implimentazzjoni, min-naha tal-Istati Membri, tal-ġestjoni integrata taż-żoni kostali u tal-ippjanar spazjali marittimu (fir-rigward tal-produzzjoni ta' enerġija mir-riħ lil hinn mill-kosta, it-tqegħid ta' kejbils u tubi taht il-baħar, it-trasport marittimu, is-sajd u l-akkwakultura, il-holqien ta' żoni ta' ripopolazzjoni), fil-qafas tal-istrateġija għal Tkabbir Blu, fil-kuntest tal-konvenzjonijiet eżistenti ma' pajjiżi ġirien, inklużi pajjiżi terzi, li jużaw l-istess baħar reġjonali;
14. Jinkoraġġixxi l-istabbiliment ta' żoni marittimi, b'mod partikolari ż-żoni ekonomiċi esklussivi u ż-żoni marittimi protetti, li mhux biss itejjeb il-konservazzjoni u l-ġestjoni tal-attivitajiet tas-sajd lil hinn mill-ibhra territorjali, iżda jippromwovi wkoll ir-rizorsi sostenibbli tal-attivitajiet tas-sajd, jiffacilita l-kontroll u l-ġlieda kontra l-IUU (sajd illegali, mhux rapportat u mhux regolat), kif ukoll itejjeb il-ġestjoni tal-baħar ġewwa dawn il-baċini; jenfasizza l-bżonn li l-UE tipprovdi gwida, koordinazzjoni u appoġġ adegwati lill-Istati Membri f'dan ir-rigward;
15. Jistieden lill-Kummissjoni tqis iżjed dawn il-kwistjonijiet bil-hsieb li tiżgura l-koerenza fl-oqsma tal-politika tal-UE rilevanti, b'mod partikolari l-Politika Komuni tas-Sajd u l-Politika Marittima Integrata, u tippromwovi din il-koerenza u kundizzjonijiet ekwi, kemm fl-UE kif ukoll ma' pajjiżi shab tal-viċinat, permezz ta' kooperazzjoni u djalogu mtejbin
16. Jenfasizza l-importanza tal-valutazzjonijiet tal-istokkijiet u jitlob kooperazzjoni msahha bejn l-istituti xjentifiċi fiż-żewġ baċini, inkluż l-iskambju ta' data xjentifika u l-qsim ta' informazzjoni; jemmen li l-UE għandha tippromwovi, tistimula u tiffacilita l-kooperazzjoni u l-hidma kongunta bejn it-timijiet xjentifiċi tal-UE u l-kontroparti tagħhom fil-pajjiżi l-oħra involuti li mhumx stati membri; jilqa', f'dan ir-rigward, l-inizjattiva "Għarfien dwar il-Baħar 2020", li għandha l-ghan li tagħmel id-data dwar l-ambjent tal-baħar disponibbli għal numru kbir ta' partijiet potenzjalment interessati, inklużi korpi pubbliċi, industrijali, edukattivi u ta' riċerka u s-soċjetà civili;
17. Jitlob sistema msahha ta' monitoraġġ, kontroll u sorveljanza ta' attivitajiet tas-sajd f'perspettiva integrata għat-titjib tal-konservazzjoni tal-ekosistema fiż-żewġ baċini, f'konformità mad-dritt tal-UE u d-dritt internazzjonali, partikolarment il-UNCLOS, u b'hekk jinghata kontribut lill-isfruttament sostenibbli fuq żmien twil tal-istokkijiet tal-hut u lill-ġlieda kontra s-sajd IUU b'mod aktar effiċjenti;
18. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.